

राज्यातील घाऊक केरोसिन
परवानाधारकांचे कमिशन सुधारित
करण्याबाबत.

महाराष्ट्र शासन
अन्न, नागरी पुरवठा व ग्राहक संरक्षण विभाग
शासन निर्णय क्रमांक: रॉकेल-२०१६/प्र.क्र.२९८/ना.पु.२७
मंत्रालय विस्तार, मुंबई-४०० ०३२
दिनांक : ०९ नोव्हेंबर, २०१६

वाचा -

- १) शासन निर्णय क्र.रॉकेल -२०१६/प्र.क्र.४५/ना.पु.-२७, दि.२० फेब्रुवारी, २०१६
- २) केंद्रीय मंत्रालयाचे पत्र क्रमांक : पी २००२८/२/२०००-पीपी (व्हीओएल IV) (Pt), दिनांक २८ ऑक्टोबर, २०१६.

शासन निर्णय -

शासनाच्या संदर्भ क्र.(१) येथील शासन निर्णयान्वये घाऊक केरोसिन वितरकांच्या कमिशनमध्ये सुधारणा करण्यात आली होती. आता केंद्र शासनाच्या संदर्भ क्र.२ च्या पत्रान्वये घाऊक केरोसिन वितरकांच्या कमिशनमध्ये खालीलप्रमाणे वाढ करण्यात आली आहे.

सध्या घाऊक परवाधारकांना मिळणारे कमिशन (रुपये प्रति कि.ली.)		केंद्र शासनाने घाऊक परवाधारकांना नव्याने मंजूर केलेले कमिशन (रुपये प्रति कि.ली.)	
फॉर्म १५ मधील परवाना असलेल्या वितरकांना	फॉर्म १५ व्यतिरिक्त इतर नमुन्यात परवाना असलेल्या वितरकांना	फॉर्म १५ मधील परवाना असलेल्या वितरकांना	फॉर्म १५ व्यतिरिक्त इतर नमुन्यात परवाना असलेल्या वितरकांना
रु.७१४.१८/- प्रति कि.ली.	रु.६४९.१६/- प्रति कि.ली.	रु.७८७.८२/- प्रति कि.ली.	रु.७२३.८७/- प्रति कि.ली.

२. केंद्र शासनाने केरोसिन घाऊक वितरकांच्या कमिशनमध्ये केलेल्या सुधारणेनुसार सर्व जिल्हाधिकारी तसेच नियंत्रक शिधावाटप व संचालक, नागरी पुरवठा, मुंबई यांनी सार्वजनिक वितरण व्यवस्थेअंतर्गत प्रचलित एक्स-डेपो दर, एक्स-डेपो दरावर व्हॅट, घाऊक वितरकांचे सुधारित कमिशन, प्रचलित वाहतूक खर्च, प्रकरणपरत्वे अर्धघाऊक वितरकांचे कमिशन, किरकोळ वितरकांचे कमिशन, प्रकरणपरत्वे व्हॅट, घाऊक स्तरावरील द्यावयाच्या पूर्णाकाचा लाभ व इतर अनुषंगिक बाबी विचारात घेऊन त्यांच्या जिल्ह्यातील तसेच मुंबई शिधावाटप क्षेत्रातील सार्वजनिक वितरण व्यवस्थेअंतर्गत केरोसिनचे सुधारित दर निश्चित करून त्याबाबत तातडीने अधिसूचना निर्गमित करावी व त्याची प्रत शासनास पाठवावी.

३. केंद्र शासनाने केरोसिन घाऊक वितरकांच्या कमिशनमध्ये सुधारणा करतांना फॉर्म नं.१५ मध्ये परवाना असलेले वितरक व फॉर्म नं.१५ व्यतिरिक्त अन्य नमुन्यात विस्फोटक परवाना धारण करणारे वितरक असा फरक केला आहे. त्यामुळे एकाच क्षेत्रात फॉर्म नं.१५ मध्ये परवाना असलेल्या वितरकांकडून व फॉर्म नं.१५ व्यतिरिक्त अन्य नमुन्यात विस्फोटक परवाना धारण करणाऱ्या वितरकांकडून केरोसिनचा पुरवठा होत असल्यास, केरोसिनची दोन वेगळी दर निश्चिती टाळण्याच्या दृष्टीने सर्व वितरकांना रु.७८७.८२/- प्रति किलो लिटर कमिशन गृहित धरून दर निश्चिती करण्यात

यावी. फॉर्म नं.१५ व्यतिरिक्त अन्य नमुन्यात विस्फोटक परवाना धारण करणाऱ्या वितरकांकडून पुरविल्या जाणाऱ्या केरोसिनची विक्री किंमत फॉर्म नं.१५ मध्ये परवाना असलेल्या वितरकांना देय कमिशन रु.७८७.८२/- प्रति किलो लिटर कमिशन गृहित धरून दर निश्चिती करण्यात आली, तरी तेल कंपन्यांनी सदर फरकाची रक्कम संबंधित वितरकांकडून वसूल करून ती केंद्र शासनाकडे जमा करावयाची आहे व त्याबाबतच्या सूचना राज्यस्तरीय समन्वयक, तेल उद्योग, महाराष्ट्र, मुंबई यांना निर्गमित कराव्यात. त्यानुसार ही रक्कम केंद्र शासनाकडे जमा केली जात असल्याबाबत सर्व जिल्हाधिकारी तसेच नियंत्रक शिधावाटप व संचालक नागरी, पुरवठा, मुंबई यांनी खातरजमा करावी.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६११०९१५२७३२५१०६ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(उ.द.वाळुंज)

उप सचिव

अन्न, नागरी पुरवठा व ग्राहक संरक्षण विभाग

प्रत,

१. सर्व जिल्हाधिकारी
२. नियंत्रक शिधावाटप व संचालक, नागरी पुरवठा, मुंबई
३. सर्व उप आयुक्त (पुरवठा)
४. सर्व जिल्हा पुरवठा अधिकारी
५. सर्व अन्नधान्य वितरण अधिकारी
६. राज्यस्तरीय समन्वयक, तेल उद्योग, मुंबई.
७. महाव्यवस्थापक, भारत पेट्रोलियम कॉर्पोरेशन लि. मेकर टॉवर्स, एस विंग, १२ वा मजला, कफ परेड, मुंबई-०५
८. महाव्यवस्थापक, हिंदुस्थान पेट्रोलियम कॉर्पोरेशन लि. आर अँड सी इमारत, सर जे.जे.भायखळा, मुंबई-०८
९. महाव्यवस्थापक, इंडियन ऑईल कॉर्पोरेशन लि. ब्लॉक नं जी-९, इंडियन ऑईल भवन, बांद्रा कुर्ला कॉम्प्लेक्स, बांद्रा (पूर्व), मुंबई
१०. मा.मंत्री, अन्न, नागरी पुरवठा व ग्राहक संरक्षण यांचे खाजगी सचिव
११. मा.राज्यमंत्री, अन्न, नागरी पुरवठा व ग्राहक संरक्षण यांचे खाजगी सचिव
१२. निवडनस्ती (ना.पु.-२७).